

## कच्छमध्ये जवानांबरोबर दिवाळी

सीमांबाबत एका इंचाच्या भूमीचीही तडजोड भारत करणार नाही : पंतप्रधान नरेंद्र मोदी

दैनिक यश सिद्धि न्यूज नेटवर्क

भूज : 'सीमांबाबत एका इंचाच्या भूमीचीही तडजोड भारत करणार नाही. देशाचे संरक्षण करण्यासाठी संरक्षण दले मजबूत आहेत. लोकांचा संरक्षण दलांवर विश्वास आहे', असे प्रतिपादन पंतप्रधान नरेंद्र मोदी यांनी गुरुवारी केले. लडाखमध्ये भारत-चीन सैन्यमाघारी आणि गस्तीसंबंधी झालेल्या कराराच्या पार्श्वभूमीवर पंतप्रधानांचे वक्तव्य महत्त्वाचे मानले जाते.

पंतप्रधान नरेंद्र मोदी जवानांबरोबर दिवाळी साजरी करतात. यंदा त्यांनी गुजरातमधील कच्छ येथील भारत-पाकिस्तान सीमेजवळील सर क्रीक येथील जवानांबरोबर दिवाळी साजरी केली. 'देशाच्या संरक्षण दलांकडे शत्रू पाहतात, तेव्हा शत्रूच्या घातकी योजना संपुष्टात येतात', असे सांगून मोदी म्हणाले, 'देश सुरक्षित आहे, असे नागरिकांना तुमच्यामुळे वाटते.' सीमा सुरक्षा दल, लष्कर, नौदल आणि हवाई दलाचे जवान



पंतप्रधानांच्या कार्यक्रमादरम्यान उपस्थित होते. मोदी म्हणाले, 'देशात आज असे सरकार आहे, की जे एका इंचाच्या भूमीचीही तडजोड करणार नाही. सरकारचा संरक्षण दलांच्या मजबुतीवर विश्वास आहे. लष्कर, नौदल आणि हवाई दल यांच्याकडे आपण वेगवेगळे पाहतो. पण,

जेव्हा ते एकत्र येतात, तेव्हा त्यांची शक्ती काही पटींनी वाढते. सीमांवरील पायाभूत सुविधा विकसित करण्याला सरकारचे सर्वोच्च प्राधान्य आहे.' 'दशतवाढ खपवून घेतला जाणार नाही. विविध आव्हानांचा सामना करण्यासाठी देशात एकीचे बळ वाढवावे', असे आवाहन पंतप्रधान मोदींनी गुरुवारी

केले. सरदार वल्लभभाई पटेल यांच्या दीडशेव्या जयतिनिमित्त त्यांनी 'स्टॅच्यू ऑफ युनिटी' येथे त्यांना आदरांजली वाहिली. 'जंगलातील नक्षलवाद संपत असल्यामुळे शहरी नक्षलवाद्यांचे नवे प्रारूप तयार होत आहे. शहरी नक्षलवाद्यांना ओळखून त्यांना नेस्तनाबूत करण्याची गरज आहे', असे मोदी म्हणाले. 'देशात आणि देशाबाहेर अशा काही शक्ती आहेत, ज्यांना देशात अस्थिरता तयार करायची आहे. भारताच्या आर्थिक हितसंबंधाना धक्का पोहोचवायचा आहे. भारताच्या बाबतीत परकीय गुंतवणूकदारांना त्यांना चुकीचा संदेश द्यायचा आहे', असे ते म्हणाले. जंगलातील नक्षलवाद संपत असल्यामुळे शहरी नक्षलवाद्यांचे नवे प्रारूप तयार होत आहे. शहरी नक्षलवाद्यांना ओळखून त्यांना नेस्तनाबूत करण्याची गरज आहे, असे पंतप्रधान नरेंद्र मोदी यांनी सांगितले.

## वंचितच्या प्रकाश आंबेडकरांची प्रकृती बिघडली, छातीत दुखू लागल्याने रुग्णालयात दाखल!

मुंबई : वंचित बहुजन आघाडीचे अध्यक्ष प्रकाश आंबेडकर यांची प्रकृती बिघडली असून त्यांना आज रुग्णालयात दाखल करण्यात आले. वंचित बहुजन आघाडीने यासंदर्भात अधिकृत पत्रक काढत माहिती दिली. गुरुवारी, ३१ ऑक्टोबरला पहाटे पुण्यातील रुग्णालयात दाखल करण्यात आले.



बहुजन आघाडीच्या प्रचाराचे नेतृत्व करणार आहेत, असेही सांगण्यात आले आहे.

राज्यात विधानसभा निवडणुकीची धामधूम सुरू आहे. राजकीय पक्षांसह प्रमुख नेते जोमाने तयारीला लागले आहेत. विधानसभा निवडणुकीत वंचित बहुजन आघाडी स्वबळावर निवडणूक

रिंगणात उतरली. राज्यातील सर्व विभागांमध्ये बहुतांश मतदारसंघांमध्ये वंचितने उमेदवार दिले आहेत. वंचित आघाडीचे सर्वेसर्वा तथा राष्ट्रीय अध्यक्ष अॅड. प्रकाश आंबेडकर यांनी सर्व समाज घटकांची एकत्रित मोट बांधण्याचे प्रयत्न केले आहेत. विविध समाज घटकांना त्यांनी वंचितची उमेदवारी दिली. उमेदवारी अर्ज व छाननीनंतर आता प्रचार मोहीम रंगात येणार आहे. त्यातच आता ड. प्रकाश आंबेडकर यांच्या प्रकृती विषयी वृत्त समोर आले. एन विधानसभा निवडणुकीत अॅड. प्रकाश आंबेडकर यांना प्रकृती अस्वस्थामुळे रुग्णालयात दाखल व्हावे लागल्याने पक्षाच्या प्रचाराचे नेतृत्व कोण करणार? असा प्रश्न निर्माण झाला. वंचित बहुजन आघाडीच्या प्रदेशाध्यक्ष रेखा ठाकूर, निवडणूक समन्वय समिती, जाहीरनामा समिती आणि माध्यम आणि संशोधन विभागाच्या सहकार्यांनी पुढील काही दिवस पक्षाच्या प्रचाराचे नेतृत्व करणार आहेत, अशी माहिती देण्यात आली आहे.

पुढील ३ ते ५ दिवस बाळासाहेब डॉक्टोरांच्या निरीक्षणात राहणार असल्याने, वंचितच्या प्रदेशाध्यक्ष रेखा ठाकूर या निवडणूक समन्वय समिती, जाहीरनामा समिती, माध्यम आणि संशोधन विभाग यांच्या सहकार्यांनी पुढील काही दिवस वंचित

### थोडक्यात


#### मुंबईत पुढील दोन दिवस उष्णतेचे

मुंबई : मागील दोन दिवसांच्या तुलनेत गुरुवारी मुंबईत उन्हाचा दाह अधिक जाणवला. पुढील दोन दिवस मुंबईच्या कमाल तापमानाचा पारा चढा राहण्याची शक्यता आहे. या कालावधीत कमाल तापमान ३५ ते ३६ अंश सेल्सिअस असले, असा अंदाज हवामान विभागाने व्यक्त केला आहे. हवामान विभागाच्या सांताक्रूझ केंद्रात गुरुवारी सर्वाधिक कमाल तापमानाची नोंद झाली. तेथे ३६.७ अंश सेल्सिअस कमाल तापमान नोंदले गेले. सध्या शहरातील कमाल व किमान तापमानात सतत बदल होत आहे. पहाटे हवेत गारवा जाणवतो तर दुपारी उन्हाचा चटका सोसता जातो. मुंबईत गुरुवारी हवामान विभागाच्या कुलाबा केंद्रात ३४ अंश सेल्सिअस, तर सांताक्रूझ केंद्रात ३६.७ अंश सेल्सिअस कमाल तापमानाची नोंद झाली. सांताक्रूझ केंद्रात गुरुवारी २.२ अंश सेल्सिअसने अधिक तापमान नोंदले गेले. वातावरणात गुरुवारी शुष्क, गरम झाल्याचे प्रमाण अधिक होते. तसेच उष्णताही दीर्घकाळ होती. संध्याकाळी सूर्यास्तानंतरही वातावरणातील उष्णता मुंबईकरांसाठी त्रासदायक ठरत होती.

### खासगी वैद्यकीय व दंत

#### महाविद्यालयांना मुक्त फेरीतून वगळले

मुंबई : वैद्यकीय व दंत अभ्यासक्रमाच्या नियमित फेऱ्या पूर्ण झाल्यानंतर उर्वरित जागांवरील प्रवेशासाठी २४ ऑक्टोबरपासून मुक्त फेरी राबविण्यात येत आहे. मात्र मुंबई उच्च न्यायालयाच्या निर्देशानुसार मुक्त फेरीच्या दुसऱ्या व तिसऱ्या फेरीमध्ये फक्त सरकारी वैद्यकीय व दंत महाविद्यालयांतील प्रवेश होणार आहेत. तर खासगी वैद्यकीय व दंत महाविद्यालयांना या फेरीतून वगळण्यात आले आहे. खासगी



#### पुढील प्रवेश संस्थात्मक फेरीतून होणार

महाविद्यालयातील प्रवेश हे संस्थात्मक फेरीतून करण्यात येणार असून, ही फेरी १ नोव्हेंबरपासून सुरू होणार आहे. वैद्यकीय व दंत अभ्यासक्रमाच्या तीन नियमित फेऱ्या पूर्ण झाल्यानंतर सरकारी व खासगी वैद्यकीय महाविद्यालयातील रिक्त जागांसाठी २४ ऑक्टोबरपासून ऑनलाईन मुक्त फेरी राबविण्यात येत आहे. मात्र प्रवेश प्रक्रियेसंदर्भात मुंबई उच्च न्यायालयात

दाखल केलेल्या रिट याचिकेवर निर्णय देताना न्यायालयाने सरकारी महाविद्यालयांमधील प्रवेश ऑनलाईन मुक्त फेरीद्वारे करण्यात यावे, तर पुढील दोन मुक्त फेऱ्यांमधून खासगी वैद्यकीय महाविद्यालयांना वगळण्यात यावे. तसेच खासगी वैद्यकीय महाविद्यालयातील प्रवेश हे संस्थात्मक फेरीद्वारे करण्यात यावेत असे निर्देश दिले. त्यामुळे राज्य साम

ईक प्रवेश परीक्षा कक्षाने खासगी वैद्यकीय व दंत महाविद्यालयांमधील संस्थात्मक फेरीचे स्वतंत्र वेळापत्रक जाहीर केले आहे. त्यानुसार पात्र विद्यार्थ्यांनी राज्य कोटा आणि संस्थात्मक कोटासाठी स्वतंत्रपणे विहित नमुन्यात संबंधित महाविद्यालयात ई-मेलद्वारे अर्ज करणे आवश्यक आहे. ई-मेलद्वारे १ ते २ नोव्हेंबर रोजी सायंकाळी ५.३० वाजेपर्यंत अर्ज करता येणार आहे. त्यानंतर २ नोव्हेंबर रोजी सायंकाळी ७ वाजता (पान २ वर...)

### बंडखोर लढण्यावर ठाम, नेत्यांकडून

#### समजूत काढण्याचे प्रयत्न; बंडाळी अटळ

मुंबई : विधानसभा निवडणुकीत सर्वच राजकीय पक्षांमध्ये मोठ्या प्रमाणावर झालेल्या बंडखोरीनंतर बंडोबाना थंड करण्यासाठी नेतेमंडळींचे प्रयत्न सुरू झाले असले, तरी काही प्रमुख बंडखोर मागे घेण्याच्या मनःस्थितीत नाहीत. नेतेमंडळींच्या प्रयत्नांना कितपत यश येईल याबाबत साशंकता व्यक्त केली जाते.



भाजप, काँग्रेस, शिवसेना (ठाकरे), शिवसेना (शिंदे), राष्ट्रवादी (शरद पवार), राष्ट्रवादी (अजित पवार), वंचित बहुजन आघाडीसह छोट्या पक्षांनाही बंडखोरीचा फटका बसला आहे. शिवसेना व राष्ट्रवादीतील बंडानंतर उमेदवार व बंडखोरांची संख्या वाढली आहे. बंडखोरांनी माघार घ्यावी यासाठी सर्वच राजकीय पक्षांकडून प्रयत्न सुरू झाले आहेत.

भाजपमध्ये उपमुख्यमंत्री देवेंद्र फडणवीस व प्रदेशाध्यक्ष चंद्रशेखर बावनकुळे यांनी विविध नेत्यांकडे

त्यासाठी जबाबदारी सोपविली आहे. तसेच काही बंडखोरांशी थेट फडणवीस संपर्क साधत आहेत. काँग्रेसमध्ये राज्याचे प्रभारी रमेश चेन्नैथला व प्रदेशाध्यक्ष नाना पटोले हे बंडखोरांशी चर्चा करित आहेत. शिवसेनेने (ठाकरे) आपल्या पक्षाच्या स्थानिक नेत्यांवर जबाबदारी सोपविली आहे. मुंबईत भाजपचे बंडखोर गोपाळ शेठ्ठी हे लढण्यावर ठाम आहेत. यामुळे भाजप नेत्यांची शिष्टाई यशस्वी होण्याबाबत साशंकता आहे.

काँग्रेसमध्ये असाच गोंधळ सुरू आहे. काँग्रेसच्या काही बंडखोरांनी आमची मनधरणी करू नका. अपक्ष म्हणून लढणारच, असे नेतृत्वाच्या कानी घातल्याचे सांगण्यात येते.

महायुतीत मोठ्या प्रमाणावर बंडखोरी झाली आहे. भाजप, शिवसेना (शिंदे) आणि राष्ट्रवादीचे (अजित पवार) उमेदवार काही मतदारसंघांमध्ये परस्पराने विरोध रिंगणात आहेत. या संदर्भात मुख्यमंत्री एकनाथ शिंदे, उपमुख्यमंत्री (पान २ वर...)

### मौलाना नौमानी यांनी घेतली मनोज जरांगेची यांची भेट

### भारताच्या संविधानासारखं संविधान जगाच्या पाठीवर नाही

### लैंगिक अत्याचारातून गर्भवती राहिलेल्या

## मनोज जरांगे पाटील ३ नोव्हेंबर रोजी उमेदवारांची घोषणा करणार

## ११ वर्षांच्या मुलीला दिलासा; गर्भपात करण्याची उच्च न्यायालयाकडून परवानगी

दैनिक यश सिद्धि न्यूज नेटवर्क

मुंबई : मुस्लीम धर्मोपदेशक व बौद्ध धर्मगुरूंनी, रिपब्लिकन सेनेचे अध्यक्ष तथा आंबेडकर समुदायाचे नेते आनंदराज आंबेडकर यांनी आज (३१ ऑक्टोबर) जालना जिल्ह्यातील आंतरवाली सराटी या गावी जाऊन मनोज जरांगे पाटील यांची भेट घेतली. या भेटीनंतर मनोज जरांगे यांनी सांगितले की मराठा, दलित व मुस्लिमांना एकत्र करण्याचे काम ते करणार आहेत. गोरगारिबांसाठीचा लढा आता आपण अधिक तीव्र करणार असल्याचे त्यांनी सांगितले. दरम्यान, या बैठकीनंतर मनोज जरांगे पाटील, मुस्लीम धर्मोपदेशक मौलाना सज्जाद नौमानी व आनंदराज आंबेडकर यांनी संयुक्त पत्रकार परिषद घेतली. यावेळी मौलाना नौमानी यांनी मनोज जरांगे यांना भारतभर फिरण्याचे



आवाहन केले. मनोज जरांगे यांना हिंदी भाषेत बोलता येत नसल्यामुळे ते महाराष्ट्राबाहेर जाण्याचे टाळतात, हे कळल्यावर नौमानी त्यांना म्हणाले, अनुवादक म्हणून मी तुमच्याबरोबर देशभर फिरेन.

नौमानी म्हणाले, भारताच्या संविधानासारखं संविधान जगाच्या पाठीवर कुठल्याही देशात अस्तित्वात नाही. शेतकरी, कष्टकरी, गरीब, वंचित आणि महिलांच्या हक्कांच्या बाबतीत आपलं संविधान सर्वोत्कृष्ट आहे. या

संविधानाची निर्मिती करताना आणि देशाची घडी बसवताना महाराष्ट्राने महत्त्वाची भूमिका बजावली आहे. महाराष्ट्रातील जनतेने ही गोष्ट गांभीर्याने पाहिली पाहिजे. आपल्या आजवरच्या आदर्श व्यक्तींच्या पावलांवर पाऊल टाकत महाराष्ट्राला व देशाला पुढे नेलं पाहिजे. देशातील अनेक मोठमोठे नेते, ज्यांनी देश घडवला, थोर स्वातंत्र्यसैनिक, क्रांतिकारक या महाराष्ट्रातूनच आपल्याला मिळाले. त्यातील काहींनी तुम्ही सहमत असाल अथवा नसाल, तरी देखील या राज्याने देशाला पुढे नेतील असे लोक जन्माला घातले आहेत. ही या भूमीची क्षमता आहे. मनोज जरांगे पाटील हे देखील त्यापैकी एक ताजं उदाहरण आहे. मौलाना सज्जाद नौमानी म्हणाले,

मी उत्तर प्रदेशवरून येथे आलो आहे. मला मराठी बोलता येत नाही त्यामुळे मी तुम्हा सर्वांची माफी मागतो. मला मराठी नीट बोलता येत नाही आणि मनोज जरांगे यांना हिंदी येत नाही. त्यामुळे मी त्यांना हिंदी शिकवणार आहे. जेणेकरून मनोज जरांगे देशभरातील लोकांना संबोधित करू शकतील. देशाच्या कानाकोपऱ्यात जाऊ शकतील. मला मनोज जरांगे यांनी सांगितले की त्यांना हरियाणामधून बोलावणं आलं होतं. परंतु, त्यांना हिंदी येत नाही म्हणून ते तिकडे गेले नाहीत. पण मी त्यांना सांगितलं आहे. तुम्हाला हिंदी येत नाही म्हणून कुठे जाणं टाळू नका. तुम्हाला मान्य असेल तर मी तुमच्याबरोबर देशभर फिरेन. तुमचा अनुवादक म्हणून सर्वत्र यायला तयार आहे. तुमच्यासाठी मी मराठीतून हिंदीत अनुवाद करेन. तुम्ही देशभर फिरा.



मुंबई : लैंगिक अत्याचारातून गर्भवती राहिलेल्या ११ वर्षांच्या मुलीला ३० व्या आठवड्यांत गर्भपात करण्याची परवानगी उच्च न्यायालयाच्या सुट्टीकालीन खंडपीठाने गुरुवारी दिली. जराही वेळ न दवडता गुरुवारीच या मुलीवर गर्भपाताची प्रक्रिया करण्यात यावी, असेही

न्यायालयाने स्पष्ट केले. लैंगिक अत्याचारातून ही गर्भवती झाली असल्याने ती संपवू देण्याच्या मागणीसाठी या अल्पवयीन मुलीने वडिलांमार्फत उच्च न्यायालयात याचिका केली होती. कायद्याने २० व्या आठवड्यांपर्यंत गर्भपाताची परवानगी (पान २ वर...)



थोडक्यात...

अज्ञात चोराने विडी घरकुल येथून मोटरसायकलची चोरली

सोलापूर, (प्रतिनिधी) : विडी घरकुल येथे राहत्या घरासमोर लावलेली मोटरसायकल अज्ञात चोरट्याने चोरून नेल्याची घटना सोमवार २८ ऑक्टोबर रोजी रात्री १० वा.ते मंगळवार २९ ऑक्टोबर दरम्यान सकाळी सहा वाजण्याच्या सुमारास विडी घरकुल सोलापूर येथे घडली.

याप्रकरणी श्रीनिवास ईस्तारी कोटा (वय-३० रा.विडी घरकुल,सोलापूर) यांनी एमआयडीसी पोलीस ठाण्यात अज्ञात चोरट्याविरुद्ध गुन्हा दाखल केला आहे. यात फिर्यादी यांनी स्वमालकीची मोटरसायकल (एम.एच.१३.डी.डी.१६३८) ही विडी घरकुल येथे असलेल्या घरासमोर हॅंडल लॉक करून ठेवली असताना कोणीतरी अज्ञात चोरट्याने चोरून नेली. तपास पोलीस हवालदार गायकवाड हे करत आहेत.

सेंट्रल बँकेचे एटीएम

मशीन फोडण्याचा प्रयत्न

सोलापूर, (प्रतिनिधी) : शहरातील दावत चौक येथे असलेल्या सेंट्रल बँक ऑफ इंडिया या बँकेचे एटीएम मशीन फोडण्याचा अज्ञात चोरट्याने प्रयत्न केला. हि घटना बुधवार ३० ऑक्टोबर रोजी रात्री १.१५ वाजेच्या दरम्यान दावत चौक सोलापूर येथे घडली.

याप्रकरणी अमित रमेश गोडभरले (रा.विजापूर रोड सोलापूर) यांनी अज्ञात चोरट्याविरुद्ध विजापूर नाका पोलीस ठाण्यात गुन्हा दाखल केला आहे. बुधवार रात्री एक वाजेच्या दरम्यान ही घटना घडली.

यावेळी चोरट्यानी मशीन रूम मध्ये प्रवेश केल्यानंतर तोंडावर काळ्या रंगाचे टी-शर्ट पांथरून तसेच हातामध्ये कटवणीसारखी वस्तू घेऊन मशीन-नचे कॅश लोडिंगचे बाहेरील दर काढून त्यामधील रोख रक्कम असलेले आतील डोअर कटवणीच्या साह्याने उघडण्याचा प्रयत्न केला. तसेच मशीनचे स्क्रीन पॅनल व मेटेनस रूमचे दर तोडून त्याचे नुकसान केले. पुढील तपास पोलीस हवालदार भांगे हे करत आहेत.

# माकपला जागा न सोडल्यास ५ नोव्हेंबरला राजकीय बॉम्ब फोडणार : नरसय्या आडम

येत्या ४ तारखेपर्यंत महाविकास आघाडीने आपली भूमिका बदलून ही जागा माकपला सोडावी, अन्यथा या आघाडीला त्याचे गंभीर परिणाम भोगावे लागतील

दैनिक यश सिद्धि न्यूज नेटवर्क सोलापूर : महाविकास आघाडीने सोलापूर शहर मध्यकी जागा मार्क्सवादी कम्युनिस्ट पक्षाला सोडावी, अजूनही वेळ गेलेली नाही. जर येत्या ४ नोव्हेंबर पर्यंत ही जागा आम्हाला न सोडल्यास आघाडीला त्याचे गंभीर परिणाम भोगावे लागतील.

५ नोव्हेंबरला काँग्रेस विशेष करून खासदार प्रणिती शिंदे यांच्याविरोधात राजकीय बॉम्ब फोडणार, असा इशारा माकपचे ज्येष्ठ नेते, माजी आमदार नरसय्या आडम यांनी गुरुवारी पत्रकार परिषदेत दिला.

आडम म्हणाले की, म हाविकास आघाडी धर्मानुसार



यंदा शहर मध्यकी जागा माकपला सोडावी अशी आमची गत काही महिन्यांपासून आग्रही मागणी आहे. माजी केंद्रीय गृहमंत्री सुशीलकुमार शिंदे यांनी लोकसभा निवडणुकीवेळी ही जागा माकपला

सोडण्याबाबत शब्द दिला होता. ही जागा माकपला सुटावी यासाठी माकपचे ज्येष्ठ नेते सीताराम येचुरी हेदेखील आग्रही होते. याच अनुषंगाने ते १९ ऑगस्ट रोजी सोनिया गांधी यांच्या घरी गेले मात्र

माकपला सोडणे अपेक्षित होते, शेवटच्या क्षणापर्यंत आम्हाला ही जागा आम्हाला सुटेल, अशी अपेक्षा होती, पण तसे न करता महाविकास आघाडीने येथे

तिथेच प्रकृती बिघडल्याने ते बेशुद्ध पडले. त्यानंतर उपचारादरम्यान त्यांचे १२ सप्टेंबरला निधन झाले. तेव्हापासून या मागणीसंदर्भात आमची बाजू कमकुवत झाली. तरीदेखील आम्ही लोकसभा निवडणुकीत प्रणिती शिंदे यांचा प्रचार केल्याबद्दल महाविकास आघाडीने २००४ च्या फॉर्म्युलानुसार ही जागा माकपला सोडणे अपेक्षित होते, शेवटच्या क्षणापर्यंत आम्हाला ही जागा आम्हाला सुटेल, अशी अपेक्षा होती, पण तसे न करता महाविकास आघाडीने येथे

काँग्रेसच्या उमेदवाराला उभे केले. मात्र अजूनही वेळ गेलेली नाही. येत्या ४ तारखेपर्यंत महाविकास आघाडीने आपली भूमिका बदलून ही जागा माकपला सोडावी, अन्यथा या आघाडीला त्याचे गंभीर परिणाम भोगावे लागतील. ४ नोव्हेंबरपर्यंत आम्ही वाट पाहू. या मुदतीत ही जागा माकपला न सोडल्यास ५ नोव्हेंबर रोजी सायंकाळी ६ वाजता माकपच्या मध्यवर्ती प्रचार कार्यालयाचे उद्घाटन करून काँग्रेस व विशेष करून खासदार प्रणिती शिंदे यांच्या विरोधात राजकीय बॉम्ब फोडणार, असा इशारा आडम यांनी दिला.

ही जागा माकपला सुटावी यासाठी माकपच्या शिष्टमंडळाने याआधी शरद पवार, नाना पटोले, उद्धव ठाकरे, बाळासाहेब थोरात आदींची भेट घेतली होती. सध्यादेखील राज्य व केंद्रीय स्तरावर याबाबत प्रयत्न सुरू आहेत. ही जागा आम्हाला सुटेल अशी आशा आहे, पण तसे न झाल्यास ५ नोव्हेंबरला आम्ही राजकीय बॉम्ब फोडल्याशिवाय राहणार नाही, असे आडम म्हणाले.

## दीपावली नरकचतुर्दशी निमित्त श्री विठ्ठलास व रूक्मिणी मातेस अलंकार परिधान

### विठ्ठल भक्ताने साकारली आकर्षक रांगोळी

दैनिक यश सिद्धि न्यूज नेटवर्क पंढरपूर/प्रतिनिधी : वसुधारास पासून दीपावली महोत्सवास सुरवात झाली आहे. आज नरकचतुर्दशी निमित्त दुपारी पोशाखावेळी दरवर्षी प्रथा पारंपरेप्रमाणे श्री विठ्ठल व माता रूक्मिणीला अलंकार परिधान करण्यात आल्याची माहिती मंदिर समितीचे व्यवस्थापक मनोज श्रोत्री यांनी दिली.

श्री विठ्ठलास सोन्याचा मुकुट, कोस्तुभ मणी, दंडपेठया, हिऱ्याचे कंगण जोड, मोत्याचा तुप, मारवाडी पेठांचा मोत्यांचा हार, मोत्याची कंठी, शिरपेच, मोहरांची माळ, तुळशीची माळ, तोडे जोड, मत्स्य जोड, पदकासह लॉकेट

श्री रूक्मिणी मातेस सोने मुकुट, वाक्या जोड, तोडे जोड, तानवड जोड, चिंचपेटी तांबडी, जवामनी पदक, जवेच्या माळा, लक्ष्मी हार, मोहरांची माळ, पुतळ्यांची माळ, हायकोल, सरी, कंबरपट्टा इत्यादि अलंकार परिधान करण्यात आलेले आहेत. तसेच श्री.राधिका मातेस चांदीचा मुकुट, पुतळ्यांची माळ, मोत्याचा कंठा, तुशी नवीन व \* श्री.सत्यभामा मातेस चांदीचा मुकुट, जाडवाचे बाजूबंद जोड, चिंचपेटी हिरी, जडावाचा हार, पुतळ्यांची माळ, तुशी नवीन, मण्या मोत्याच्या पटल्या जोड, मोत्याचा कंठा मोठा, नथ



इत्यादी अलंकार परिधान करण्यात आलेले आहेत. तसेच आज नरकचतुर्दशी निमित्ताने श्री.विठ्ठल सभा मंडप येथे श्री.नंदू शिंदे, मुंबई यांनी श्री.विठ्ठलाची आकर्षक रांगोळी साकारली असल्याचे कार्यकारी अधिकारी राजेंद्र शेळके यांनी सांगितले.

## शेवटची गाडी चुकलेल्यांची दिवाळी; दुर्लक्षितांची दिवाळी...

दैनिक यश सिद्धि न्यूज नेटवर्क इंदापूर प्रतिनिधी / अतुल सोनकांबळे : इंदापूर : काल नेहमीप्रमाणेच संध्याकाळी साडेआठ नऊ नंतर इंदापूर बस स्टॅन्ड हळूहळू शांत होत होते.

दिवसभरांची लगबग गाड्यांची वर्दळ विद्यार्थी प्रवासी सुट्टीला आलेले, सुट्टीला जाणारे प्रवासी ड्रायव्हर कंडक्टर बसचे हॉर्नचा आवाज विक्रेत्यांच्या आरोव्या यातून शांत शांत होत आयुष्याच्या उतर्तीच्या टप्प्यावर जसा आपण निवांत बसलेलो असतो त्याच पद्धतीने दमलेलं थकलेलं भागलेलं एसटी स्टॅंड शून्यात नजर हरवून बसलेला होता शेवटची बसची वाट पाहणारी मावशी तिची दोन लेकरं आता शेवटची बस हुकली म्हणून तिथेच कुठेरी कोपऱ्यात पथहरी हाथरून आजची रात्र काढण्यासाठी झोपलेले प्रवासी यांची बस चुकली आहे पण उद्या सकाळी बस आहे हे एकीकडे आणि सार्वजनिक शौचालयाच्या कोपऱ्या दूर त्यांचे आयुष्याची बस चुकली आहे. नातीग-तेती जवळची माणसं आपली माणसं हरवलेल्या, बस स्टॅंड वर चुकलेल्या कावर बावर झालेल्या लहान लेकरासारखी आयुष्याच्या शेवटी एकाकी पडलेली.

डेपोत धडक्याला लागलेल्या जीर्ण जुन्या बसेस सारखे किंवा जवरी अपघात होऊन भंगार अवस्थेत पडलेल्या वाहना सारखी दुर्लक्षित, नकोशी अडगळीची झालेली दहा पाच वर्षे महिने लांबलेलं नकोस झालेला आयुष्य जगणारी मग कोणी अपंग



असेल, एकाकी असेल, व्यसनी असेल दिवसभर इंदापूरच्या बाजारपेठेत मिळेल ते मागायचं खायचं आणि परमेश्वराने वाढवून दिलेलं आयुष्य जगायचं अशी ही वाऱ्यावर जगणारी व्यक्तर अपंग परमेश्वराची लेकरं झोपेला अंगाई गीत गात दुःखाची चादर ओढून सुखाची स्वप्न पाहत झोपायचं प्रयत्न करणारी काही अभागी ..

खिशात पैसे नाहीत म्हणून चालत्या बस मधून कंडक्टरने उतरून घावा तसं संसाराच्या प्रवासात निरोपयोगी नकोसा झालेले या लोकांना घरच्यांनी आपल्यांनी उतरवून दिलेलं असतं.

दरवर्षी दुर्लक्षितांच्या दिव-ळाळीत यांना भेटून त्यांना दिव-ळाळीचा फराळ देऊन शुभेच्छा देऊन घरी जाणार का काही काम करणार का काही मदत हवी का आरोग्याच्या काहीच समस्या आहेत का किंवा स्टॅंडवर कोणी त्रास देते का याची चौकशी करतो.

धकाधकीच्या जीवनात आपणही आता फुलबाजी वाजवायला विसरतो काल त्यांच्या हातात फुलबाजे देऊन

त्यांच्या चेहऱ्यावरचा आनंद डोळ्यात टिप ताना जे समाधान मिळाले जे सुख मिळाले ते शब्दातीत आहे.

युवाक्रांती प्रतिष्ठान च्या वर्तमाने दरवर्षी न चुकता या निराधार अनाथ वृद्ध लोकांना दीपावली शुभेच्छा देताना मी मनात विचार करतो यांची चुकलेली गाडी यांना परत मिळेल का? खरतर हे एक प्रकारचे वृद्धाश्रमच आहेत फक्त येवदाच तिथंतर लोक आपलेपणाने येतात सामाजिक क्षेत्रातील दानशूर व्यक्ती मदत करतात पण इथे फक्त प्रवासी असतात बस स्टॅंड वर पुढच्या प्रवासासाठी लगबग करत असताना कोणीतरी इथे राहिलेय चुकलय थांबलय वाट बघतोय हा विचारच मनात येत नाही म्हणून तर ही आगाळी वेळची दिवाळी या शेवटची एसटी चुकलेला लोकांसाठी युवा क्रांती प्रतिष्ठानचे एडवोकेट मोरेश्वर कोकरे यांच्या वाढदिवसाच्या निमित्ताने काल दिवाळी अग-तेदकी दिवाळी या लोकांसोबत साजरी केली.

दुर्लक्षितांची दिवाळी दुसरे चरण संपन्न.

## मनसेची पंढरपूर मंगळवेढा मतदारसंघातील खुपसंगी, गोणेवाडी, शिरसी, जुनोनी, खडकी येथे कॉर्नर बैठका

दैनिक यश सिद्धि न्यूज नेटवर्क पंढरपूर मंगळवेढा मतदारसंघातील मनसेचे उमेदवार दिलीप बापू धोत्रे हे भेट देत. असून येथील नागरिकांची संवाद साधत आहेत मंगळवेढा तालुक्यातील खुपसंगी, गोणेवाडी, शिरसी, जुनोनी , खडकी, येथील नागरिकांना संवाद साधताना दिलीप धोत्रे बोलत होते.

यापूर्वीचे आमदारांनी मंगळा तालुक्यात पाणी आणतो म्हणून इथानेची दिशाभूल केली असून विकास कामासाठी निधी आणला असे खोटे बोलत आहेत. पंढरपूर मंगळवेढा विधानसभा

मतदारसंघाचे महाराष्ट्र नवनिर्माण सेनेचे अधिकृत उमेदवार दिलीप धोत्रे यांनी विजयी करण्याचा मतदारसंघातील नागरिकांना निर्धार केला आहे अधिक केले मग सांगितलेल्या व्यक्तीप्रमाणे दिलीप बापू धोत्रे यांनी मागील अनेक वर्षांपासून मतदार संघातील नागरिकांची हित डोळ्यासमोर ठेवून काम केले आहे पंढरपुरातील नागरिकांचा वाडीवर माफ करणे हिंदू मुस्लिम स्मशानभूमीची दुरुस्ती करणे खड्डे रस्ते मुक्त करणे शेतकऱ्यांच्या बांधावर जाऊन मदत करणे बेरोजगार तरुणाची नोकरी उपलब्ध करून देणे महिलांना

सक्षम बनवण्यासाठी लघुउद्योग उभा करून देणे त्याचबरोबर कोरोना काळात त्यांनी रुग्णांना बेड उपलब्ध करून देण्यासाठी पल्स कोड हॉस्पिटलची निर्मिती केली तसेच एकही नागरिकांना उपाशी झोपणार नाही याची काळजी त्यांनी घेतली होती त्याम लुळे दिलीप बापू धोत्रे यांच्याकडे सर्वसामान्य मदत करणारे नेतृत्व म्हणून पाहिले जाते.

सध्या पंढरपूर मंगळवेढा विधानसभा मतदारसंघात अनेक वर्षांपासूनची प्रलंबित असलेली रस्ते वीज पाणी आणि विविध विकासकामे मार्गी लावण्याच्या साठी तसेच बेरोजगार तोंडाच्या हाताला काम मिळावे यासाठी लवकरात लवकर एमआयडीसी उभा करणे महिलांना सक्षम बनवण्यासाठी लघु उद्योजक निर्माण करणे शेतकऱ्यांना शेतमाला योग्य भाव मिळवून देण्यासाठी मनसेनेतील बहु धोत्रे यांनी निवडून आणण्याचा निर्धार मतदारसंघातील नागरिकांनी केला आहे.



### हॅण्डल लॉक केलेली दुचाकी पळवली

दैनिक यश सिद्धि न्यूज नेटवर्क सोलापूर, (प्रतिनिधी) : हॅण्डल लॉक केलेली दुचाकी क्रं.एमएच.१३.एम.५५६९ ही कनाळे प्लाझा बिल्डिंग येथील पार्किंग मध्ये पार्क केलेली असताना अज्ञात चोरट्याने चोरून नेल्याची घटना २४ ऑक्टोबर रोजी डफरीन चौक येथे घडली.याप्रकरणी संतोष नागनाथ मोहोळकर (वय-४९-१,रा.अलंकारपुरी,जुना देगाव नाका) यांनी सदर बझार पोलिस ठाण्यात फिर्याद दाखल केली आहे.त्यांच्या फिर्यादीवरून अज्ञात चोरट्याविरुद्ध गुन्हा दाखल झाला आहे. पुढील तपास पोलीस हवालदार सरतापे हे करीत आहेत.

## निवडणूक खर्च विषयक बाबींवर नियंत्रण ठेऊन ते आयोगास वेळोवेळी अहवाल सादर करणार

निवडणूक निर्णय अधिकारी सचिन इथापे

# निवडणूक खर्च निरीक्षक के.पी.जेयकर यांची नियंत्रण व समन्वय कक्षास भेट

दैनिक यश सिद्धि न्यूज नेटवर्क पंढरपूर/प्रतिनिधी : विधानसभा निवडणूक २०२४ अंतर्गत भारत निवडणूक आयोगाने नियुक्त केलेले निवडणूक खर्च निरीक्षक के.पी. जेयकर यांनी आज २५.२ पंढरपूर विधानसभा मतदार संघातील नियंत्रण व समन्वय कक्षास भेट देवून कामकाजाची पाहणी केली.

यावेळी पंढरपूर विधानसभा मतदार संघाचे निवडणूक निर्णय अधिकारी सचिन इथापे, सहाय्यक निवडणूक निर्णय अधिकारी सचिन लंपुटे, मदन जाधव, चरण कोल्हे, आचारसंहिता कक्ष नोडल अधिकारी प्रशांत जाधव, सहा.नोडल अधिकारी सुनिल वाळूंजकर, संपर्क अधिकारी बाळासाहेब लांडगे उपस्थित होते.

तद्नंतर निवडणूकीचे कामासाठी



निवडणूक खर्च निरीक्षक जेयकर यांनी आचारसंहिता कक्ष, खर्च नियंत्रण कक्ष, एक खिडकी कक्ष, भरारी पथक, स्थिर सर्वेक्षण, व्हिडीओ पाहणी पथक या कक्षांस भेट देऊन कामकाजाचा आढावा घेवून सूचना केल्या. तसेच चालू असलेल्या निवडणूक कामाबद्दल समाधान व्यक्त केले.

नियुक्ती केलेल्या सर्व पथकातील नोडल अधिकारी यांची बैठक घेतली. बैठकीमध्ये २५.२ पंढरपूर विधानसभा मतदार संघामधील सर्व निवडणूक कामकाजाचा

आढावा घेतला. त्यानंतर नियुक्त सर्व नोडल अधिकारी यांना निवडणूक खर्च निरीक्षक जेयकर यांनी कामकाजाबाबत आवश्यक त्या सूचना व मार्गदर्शन केले.

तसेच पंढरपूर विधानसभा मतदारसंघामध्ये यापुढेही निवडणूक खर्च निरीक्षक यांचा पाहणी दौरा चालू राहणार असून, संपूर्ण विधानसभा निवडणूक कालावधीमध्ये निवडणूक खर्च विषयक बाबींवर नियंत्रण ठेऊन ते आयोगास वेळोवेळी अहवाल सादर करणार आहेत, अशी निवडणूक निर्णय अधिकारी सचिन इथापे यांनी दिली. त्याचबरोबर निवडणूक खर्च निरीक्षकांनी दिलेलेल्या सूचनांचे काटेकोर पालन करावे असेही त्यांनी यावेळी सांगितले.

## पोलीस स्टेशन नव्हे, लॉरेन्स बिश्रोईचा स्टुडिओ? उच्च न्यायालयानं पोलिसांना घेतलं फैलावर!

मुंबई : पंजाब व हरियाणा उच्च न्यायालयाने नुकतंच पंजाब पोलिसांना परखड शब्दांत सुनावलं आहे. लॉरेन्स बिश्रोई प्रकरणाची सुनावणी सध्या उच्च न्यायालयासमोर चालू आहे. यादरम्यान, पंजाबमधील पोलीस स्थानकामध्ये लॉरेन्स बिश्रोईची मुलाखत झाल्याप्रकरणी न्यायालयानं पोलिसांना फटकारलं. तसेच, पोलीस व लॉरेन्स बिश्रोई गँग यांच्यातील संबंधांचा छडा लावण्यासाठी नवीन एसआयटीची स्थापना केली जावी, असे आदेशही न्यायालयाने यावेळी दिले.

न्यायमूर्ती अनुपिंदर सिंग गरेवाल व न्यायमूर्ती लपिता बॅनर्जी यांच्या खंडपीठासमोर ही सुनावणीचालू आहे. तुरुंगातील कैद्यांना विविध प्रकारच्या सोयी उपलब्ध होण्याच्या प्रकरणाची न्यायालयानं स्युमोटो दखल घेऊन त्याबाबत सुनावणी चालू केली आहे. यात कैद्यांकडून मोबाईल फोनचा वापर करण्यापासून पोलीस अधिकाऱ्यांच्या केबिनचा वापर कैद्यांच्या मुलाखतीसाठी करू देण्यापर्यंतच्या धक्कादायक प्रकारांचा समावेश आहे. न्यायमूर्तींनी लॉरेन्स बिश्रोईच्या बाबतीत घडलेल्या प्रकारावरून पंजाब पोलिसांना यावेळी खडकलेलं. पोलीस अधिकारी कैद्यांना मोबाईल फोनसारख्या गोष्टी वापरू देतात. तसेच, कैद्यांच्या मुलाखतीसाठी एखाद्या स्टुडिओसारखी सेवा उप-

लब्ध करून देतात. हे गुन्हाचं उदात्तीकरण आहे. यातून इतरांनाही गुन्हे करण्यासाठी उद्युक्त केलं जाऊ शकतं. पोलिसांचा या सगळ्या प्रकरणातील सहभाग त्यांना या कैद्यांकडून अवैधरीत्या काही फायदे मिळाल्याचं दर्शवतो. त्यामुळे या प्रकरणाचा सविस्तर तपास होणं आवश्यक आहे, असं न्यायालयाने नमूद केल्याचं बार अँड बेंचनं म्हटलं आहे. पंजाबी गायक शुभदीप सिंग सिद्धू अर्थात सिद्धू मुसेवाला याच्या हत्याप्रकरणात लॉरेन्स बिश्रोई आरोपी असून त्या प्रकरणात मार्च २०२३ मध्ये पंजाब पोलिसांच्या ताब्यात कैदेत असताना लॉरेन्स बिश्रोईची ही मुलाखत झाली होती. एका हिंदी वृत्तवाहिनीला त्यानं ही मुलाखत दिली होती. ही मुलाखत खरार भागातील सीआयएच्या कार्यालयात झाल्याचा अहवाल एसआयटीचा सादर केला आहे. त्याशिवाय, पोलिसांकडून या प्रकरणात अक्षय्य दुर्लक्ष व गैरप्रकार झाल्याचंही अहवालात नमूद करण्यात आलं आहे. संबंधित पोलीस अधिकाऱ्यांच्या कार्यालयाचा लॉरेन्स बिश्रोईच्या मुलाखतीसाठी स्टुडिओसारखा वापर करण्यात आला. विशेष म्हणजे कार्यालयातील वायफायदेखील या मुलाखतीसाठी उपलब्ध करून देण्यात आलं होतं. याचाच अर्थ यात कारस्थान झाल्याची शक्यता नाकारता येत नाही.

थोडक्यात...

बस मधून खाली उतरताना तरुणीचे दोन लॅपटॉप पळवले

सोलापूर, (प्रतिनिधी) : दोघी मैत्रिणी मिळून एसटी स्टँड सोलापूर येथे बस मधून खाली उतरताना अज्ञात चोरट्याने गर्दीचा फायदा घेऊन दोन लॅपटॉप, हेडफोन, आय कार्ड आणि काळी सॅक असा एकूण ६० हजारांचा ऐवज चोरून नेल्याची घटना २६ ऑक्टोबर रोजी दुपारी सोलापूर एसटी स्टँड येथे घडली. याप्रकरणी वैष्णवी शामराव लोंडे (वय-२३, रा. न्यू बुधवार) पेट हिने फौजदार चावडी पोलीस ठाण्यात फिर्याद दाखल केली आहे. तपास पोलीस हवालदार भद्रशेठ्ठी हे करीत आहेत.

गुरुवार पेठेतून मोटरसायकलची चोरी

सोलापूर, (प्रतिनिधी) : राहत्या घरासमोर लावलेली मोटरसायकल अज्ञात चोरट्याने चोरून नेल्याची घटना २७ ऑक्टोबर रात्रीच्या सुमारास गुरुवार पेठ येथे घडली. याप्रकरणी संजय नागनाथ वाकळे (वय-५६, रा. गुरुवार पेठ सोलापूर) त्याने अज्ञात चोरट्या विरोधात जे-लरोड पोलीस ठाण्यात गुन्हा दाखल केला आहे. यात वाकळे यांनी स्वतःची डिलक्स या कंपनीचे मोटरसायकल (एम.एच.१३.सी.वाय.५१५०) ही राहत्या घरासमोर लॉक करून ठेवली असताना कोणीतरी अज्ञात चोरट्याने ते चोरून नेली. तपास पोलीस हवालदार नदाफ हे करत आहेत.

# मला पाच वर्षांची संधी द्या तुमचा सेवक म्हणून मी सेवा करेन : अपक्ष उमेदवार प्रवीण माने

## आगामी काळात पाच हजार जणांना रोजगार मिळवून देण्याचे आमचे नियोजन; माने यांची माहिती

दैनिक यश सिद्धि न्यूज नेटवर्क  
इंदापूर/प्रतिनिधी अतुल सोनकांबळे : माजी मंत्री हर्षवर्धन पाटील यांना वीस, व आमदार दत्तात्रय भरणे यांना दहा वर्षांची संधी दिलीत पण मला पाच वर्षांची संधी द्या तुमचा सेवक म्हणून मी सेवा करेन, असे इंदापूर विधानसभा निवडणुकीतील अपक्ष उमेदवार प्रवीण माने बोलताना म्हणाले. रणगांव येथे प्रचार कोपरा सभेत ते बोलत होते.



आरोग्य शिबीर असे अनेक लोकोपयोगी उपक्रम आम्ही सोनाई उद्योग समुहाच्या माध्यमातून राबवत आलो आहोत, असे ते म्हणाले. आम्ही कधी कोणाचा रुपया बुडवला नाही. कोणाचे वाईट चिंतले नाही. पुढे ही अशा गोष्टी आमच्याकडून होणार

हर्षवर्धन पाटील यांच्याकडून दुखावलेला भरणेकडे जाईल अथवा भरणेकडून दुखावलेला पाटील यांच्याकडे जाईल असे या दोघांना ही आत्तापर्यंत वाटत नव्हते. पण आता माझ्या रुपाने पर्याय मिळाल्याने निवडणुकीच्या काळात तुमच्या मताला सन्मान दिला जाईल. तुम्हा मतदारांमध्ये जरा जरी नाराजीचा सूर दिसला तरी हे दोघे तुमच्याकडे धावतील, विचारपूस करतील.

प्रवीण माने.

नाहीत. सोनाई उद्योग समुहाच्या माध्यमातून आत्तापर्यंत साडेसात हजार गरजूंना रोजगार मिळवून दिलेला आहे. आगामी काळात पाच हजार जणांना रोजगार मिळवून देण्याचे आमचे नियोजन आहे अशी माहिती माने यांनी दिली. ऊस वेळवर जात नाही. गेलेल्या ऊसाचे वेळेत पैसे मिळत नाहीत. पैसे मिळाले तर दरामध्ये तफावत असते. या बाबींमुळे इंदापूर तालुक्यातील उस उत्पादक अक्षरशः वैतागून गेला

आहे. तालुक्यातील साखर उद्योगाची घडी व्यवस्थित बसवण्यासाठी मला साथ व संधी द्या. सोनाई ग्रुपच्या माध्यमातून साडेतीन हजार टन गाळपक्षमतेचा साखर कारखाना काढून शेतक-यांना न्याय देण्याचा माझा प्रयत्न राहिल, अशी ग्वाही माने यांनी दिली. इंदापूर तालुक्याला भीमा व निरा नद्यांचे वरदान आहे. पाण्याचे योग्य नियोजन केले तर पाणी कमी पडणार नाही अशी नैसर्गिक

स्थिती असताना ही केवळ आठ महिने नद्यांमध्ये पाणी दिसते. मात्र ज्यावेळी गरज असते त्यावेळी पाणी नसते हा नेहेमीचा अनुभव आहे, असे माने म्हणाले. गेल्या २५ ते ३० वर्षांत निरा व भीमा नदीत एक ही बुडीत बंधारा बांधण्यात आला नाही. जे पाणी साठवण बंधारे बांधले त्यांची अत्यंत दुरावस्था झाली आहे. हे चित्र बदलण्याची गरज आहे. आपल्या हक्काचे निरा डाव्याचे टेल टू हेड आवर्तन मिळणे गरजेचे आहे. त्या काळात भवानीनगर ते शेटफळ हवेली पर्यंतच्या सर्व फाट्यांना समांतर आवर्तन मिळाले पाहिजे, या ही संदर्भात ठोस पावले उचलण्याची आवश्यकता आहे, आपण साथ दिली तर ते काम आपल्याला करता येईल, असा विश्वास त्यांनी व्यक्त केला.

# राज्य पत्रकार संघटनेच्या वतीने कोपरगावातील पत्रकारांची दिवाळी गोड

दैनिक यश सिद्धि न्यूज नेटवर्क कोपरगाव/प्रतिनिधी : सर्वाधिक पत्रकार सभासद असलेली महाराष्ट्र राज्य पत्रकार संघटना नेहमीच सामाजिक उपक्रम राबवित असते त्याचाच एक भाग म्हणून बुधवार दि. ३० ऑक्टोबर रोजी संघटनेचे प्रदेश सरचिटणीस डॉ. विश्वासराव आरोटे यांच्या संकल्पनेतून व शुभहस्ते तसेच संघटनेचे कोपरगाव तालुकाध्यक्ष जनार्दन जगताप, संगमनेर तालुकाध्यक्ष संजय गोपाळे यांच्या उपस्थितीत कोपरगाव येथील पत्रकारांना दिवाळी सणामि त मिठाई व भेटवस्तूचे वाटप करत पत्रकारांची दिवाळी गोड केली तर नुकत्याच संपन्न झालेल्या पत्रकार संवाद यात्रेच्या पुस्तिकेचे प्रकाशन करण्यात आले. या प्रसंगी डॉ. आरोटे यांनी बोलताना सांगितले की,



सरकारी व्यवस्था कोणत्याही घटकाला न्याय देताना मतांच्या गाठ्याचा विचार करत असल तर पत्रकार हा देखील एक मतांचा गड्डा असून त्याचा मागण्याकडे देखील शासनाने लक्ष देयला हवे असल्याचे मत डॉ. आरोटे यांनी व्यक्त करत प्रत्येक निवडणुकीत उमेदवारांच्या अथवा पक्षाच्या भूमिका विचार लोकांपर्यंत पोहोचवण्यासाठी पत्रकार व वृत्तपत्र ही माध्यम

अत्यंत आवश्यक असतात मात्र निवडणुकीनंतर लोकप्रतिनिधी या माध्यमाच्या मागण्यांकडे दुर्लक्ष करत असतो त्यामुळे पत्रकारांच्या अनेक मागण्या वर्षानुवर्षे तशाच प्रलंबित आहेत या सर्व बाबींचा विचार करत मार्गदर्शक संजयराव भोकरे प्रदेशाध्यक्ष वसंतराव मुंडे यांच्या मार्गदर्शनाखाली संघटनेचे कार्य महाराष्ट्रासह, मध्यप्रदेश, गोवा, गुजरात आदी राज्यात


सुरू असून २७ हजाराहून अधिकचे सभासद असलेली एकमेव संघटना असून संघटनेच्या वतीने नुकतीच लोकशाहीच्या बळकटीसाठी, पत्रकारांच्या न्याय हक्कासाठी वेगवेगळ्या मागण्यांच्या संदर्भात प्रदेशाध्यक्ष वसंतराव मुंडे यांच्या प्रमुख नेतृत्वाखाली दीक्षाभूमी ते मंत्रालय अशी पत्रकार संवाद यात्रा आयोजित करण्यात आली होती या यात्रेस

ठिकठिकाणी मोठा प्रतिसाद मिळाला होता त्यामुळे शासनाने देखील त्वरित दखल घेत पत्रकार व वृत्तपत्र विक्रेत्यांसाठी स्वतंत्र महामंडळाची स्थापना केली हे नक्कीच आपले यश असून आगामी काळात देखील संघटना पत्रकारांच्या हितासाठी असलेल्या इतर सर्व मागण्या शासनाकडून पूर्ण करून घेणार असल्याचे सांगत. या विधानसभा निवडणुकीत उभ्या असलेल्या प्रत्येक उमेदवाराने आपल्या जाहीरनाम्यात पत्रकारांच्या मागणीचा उल्लेख करत त्या सोडवण्यासाठी कटिबद्ध राहिला तर पत्रकार सदैव त्याचा सोबत राहिल असे मत डॉ. आरोटे यांनी व्यक्त करत उपस्थित सर्व पत्रकारांना व त्यांच्या परिवारांना दिवाळीच्या शुभेच्छा दिल्या. या प्रसंगी महाराष्ट्र राज्य

पत्रकार संघटनेचे कोपरगाव शहराध्यक्ष हफिज शेख, कार्याध्यक्ष बिपिन गायकवाड, उपाध्यक्ष स्वप्नील कोपरे, ज्येष्ठ पत्रकार फकीरराव टेके, युसुफ रंगरेज, संतोष जाधव, सोमनाथ सोनपसारे, किसन पवार, विनोद जवरे, राहुल कोळगे, अमोल गायकवाड, सोमनाथ डफळ, राजेंद्र तासकर, रवींद्र जगताप, अक्षय काळे, काकासाहेब खर्डे, गणेश बत्तासे, मधुकर वंक्ते, दीपेश डफळ आदी कोपरगाव तालुक्यातील पत्रकार उपस्थित होते. तर या प्रसंगी संगमनेर तालुकाध्यक्ष संजय गोपाळे व कोपरगाव तालुकाध्यक्ष जगताप यांनी देखील सर्व पत्रकारांना दिवाळीच्या शुभेच्छा दिल्या तर कार्यक्रमाचे सूत्रसंचालन व आभार तालुका सचिव प्रा. विजय कापसे यांनी व्यक्त केले.

# १४१ उल्हासनगर विधानसभा सार्वत्रिक निवडणुक भरारी पथकामार्फत रोख रक्कम रु. १७,००,०००/- जप्त

दैनिक यश सिद्धि न्यूज नेटवर्क बाळासाहेब अहिरे/ उल्हासनगर : विधानसभा सार्वत्रिक निवडणुक २०२४ च्या अनुषंगाने १४१ उल्हासनगर विधानसभा मतदार संघातील निवडणुकीची आदर्श आचारसंहिता पालन करणेसाठी विविध पथके कार्यरत असून, त्यांतर्गत कार्यरत भरारी पथक क्र. ०६ च्या असे निर्देशनास आले की, दिनांक ३१/१०/२०२४ रोजी मध्यरात्री सुमारे २.०० वा. कल्याण कडून मुंबईकडे वाहन क्र. चक्र ५, ज९९११ हे जात असताना संशयास्पद वाटल्याने सदर वाहनाची तपासणी केली असता, त्यामध्ये रोख रक्कम आढळून आली. त्यामुळे सदर रक्कम मोजली असता ती रु. १७,००,०००/-



असल्याचे निर्देशनास आले. सदर वाहन चालक यांना विचारना केली असता, त्यांनी कोणताही ठोस पुरावा दिला नाही. त्यामुळे सदर रची रक्कम रु. १७,००,०००/- जप्त करून ती कोषागारात भरणे करण्यात आली व याबाबत आयकर विभागाला कळविले असून सदर विभागातून या प्रकरणी तपासणी सुरू आहे.

# माझ्यावरील सर्व आरोप बिनबुडाचे; नवाब मलिकांची भाजपा नेत्यांवर टीका

दैनिक यश सिद्धि न्यूज नेटवर्क मुंबई : राष्ट्रवादी काँग्रेस (अजित पवार) पक्षाचे नवाब मलिक यांना मानखुर्द शिव-जी नगर येथून उमेदवारी देण्यात आली आहे. त्यांच्या उमेदवारीला भाजपाने विरोध केलाय. त्यामुळे महायुतीतील वाद समोर आलाय. नवाब मलिकांच्या प्रचाराला जाणार नसल्याचं भाजपाने स्पष्ट केलंय. तसंच, नवाब मलिकांचे दाऊदशी संबंध असल्याचंही भाजपा नेते म्हणत आहेत. यशरून नवाब मलिकांनी भाजपाच्या नेत्यांना शस्त्रात दिलाय. दाऊदशी संबंध असल्याचे माझ्यावर जे आरोप करतात त्यांच्यावर मी कायदेशीर कारवाई करणार आहे. गुन्हेगार, दहशतवा-दाचा कोणताही खटला माझ्यावर नाही. जे लोक माझ्यावर असे आरोप करत त्यांच्याविरोधात मी बरच्या न्यायालयात धाव घेणार आहे. मी बदनामीचा खटला टाकणार आहे. हे सर्व आरोप बिनबुडाचे आहेत, असं नवाब मलिक म्हणाले. दरम्यान, देवेंद्र

फडणवीसांनी नवाब मलिकांविरोधात भूमिका घेतली आहे. तसंच, दाऊद इब्राहिमी संबंधित खटल्यातील व्यक्तीच्या प्रचारात आम्ही सहभागी होणार नाही, असं भाजपा नेते आशिष शेलार म्हणाले होते. भाजपाच्या या नेत्यांवर नवाब मलिकांनी टीका केली. ते म्हणाले, कितीही मोठा नेता असला तरीही मी कायदेशीर कारवाई करणार आहे. माझ्या प्रचाराला या असा मी आग्रह करत नाही. जनतेचं पाठबळ माझ्या पाठीशी आहे. या आधारावर निवडणूक लढतो. दाऊदचं नाव माझ्याशी जोडणाऱ्यांवर कायदेशीर करणार आहे. मी माझ्या विचारधारेला कधीही सोडणार नाही. भाजपाचे आमदार व मुंबई भाजपाचे अध्यक्ष आशिष शेलार म्हणाले, म महायुतीमधील सर्व पक्षांनी आपापले उमेदवार जाहीर करायचे असं ठरलं होतं. विषय फक्त नवाब मलिकांच्या उमेदवारीचा होता. राष्ट्रवादी काँग्रेस पार्टीने (अजित पवार) मलिक यांना मानखुर्द-शिवाजीनगर मतदारसंघातून उमेदवारी दिली आहे. उपमुख्यमंत्री व आमचे नेते

देवेंद्र फडणवीस यांनी मलिकांबाबत यापूर्वीच आमची भूमिका सांगितली आहे. मी देखील वारंवार भाजपाची भूमिका स्पष्ट केली आहे. आज पुन्हा एकदा सांगतो की अजित पवारांनी मलिकांना उमेदवारी दिली असली तर भाजपा त्यांचा प्रचार करणार नाही. शेलार म्हणाले, भाजपाने मलिकांचा प्रचार करण्याचा प्रश्न येत नाही. दाऊद इब्राहिमी संबंधित खटल्यातील व्यक्तीच्या प्रचारात आम्ही सहभागी होणार नाही. दुसऱ्या बाजूला सना मलिक यांच्या प्रचाराबाबत प्रश्न विचारला जात आहे. सना मलिक यांना राष्ट्रवादी काँग्रेस पार्टीने (अजित पवार) अणुशक्तीनगर मतदारसंघातून उमेदवारी दिली आहे. ज्या प्रकरणात नवाब मलिकांना अटक झाली होती, त्या प्रकरणातील सना मलिकांच्या सहभागाबद्दलचा कोणताही पुरावा समोर आलेला नाही. असा कोणताही पुरावा मिळत नाही तोवर सना मलिक या राष्ट्रवादीच्या (अजित पवार) म्हणजेच महायुतीच्या आणि पर्यायाने भाजपाच्या उमेदवार असतील.

# सासवड शहर पत्रकार संघ आयोजित रंगली संगीतमय दिवाळी पहाट : डॉ. विनायक गायकवाड

दैनिक यश सिद्धि न्यूज नेटवर्क पुरंदर/ प्रतिनिधी : पुरंदर : सुमधुर भक्ती गीते, अभंग, हिंदी, मराठी, चित्रपट गीतांनी आचार्य अत्रे सांस्कृतिक भवन सासवड येथे दिनांक ३० बुधवार रोजी सकाळी पहाटे पाच वाजता रसिकांसाठी संगीतमय दिवाळी पहाटेचे आयोजन सासवड शहर पत्रकार संघ आयोजित, तसेच पुरंदर मिलक एंग्रो प्रॉडक्ट लिमिटेड खळद यांनी सदर कार्यक्रमाचे प्रयोजन केले होते. या कार्यक्रमाचे खास आकर्षण होते इंडियन आयडॉल विजेते, नंदिनी, अंजली गायकवाड, व चैतन्य देवडे यांनी आपल्या सुमधुर आवाजाने



सलगत तीन तास कार्यक्रमांची रंगत वाढवली. व रसिक प्रेक्षकांची मने जिंकली. आमदार संजयजी जगताप, माजी मंत्री विजय बापू शिवतारे, माजी सनदी अधिकारी संभाजी झेंडे साहेब, सौ राजवर्धिनी जगताप,

विजय कोलते, एंड दिलीप निरगुडे यांसह अनेक म नृत्यवरांनी हजेरी लावली. सासवड शहर पत्रकार संघाचे अध्यक्ष सुधीर गुरव यांनी प्रास्ताविक केले, व कार्यक्रमाचे सूत्रसंचालन हेमंत ताकवले यांनी केले, संभाजी महामुनी यांनी उपस्थित सर्वांचे आभार मानले, या संपूर्ण कार्यक्रमाचे नियोजन पत्रकार संघाचे जीवन कड, गणेश मुठ्ठीक, बाळासाहेब कुलकर्णी, राजेंद्र बों, तानाजी सातव, जगदीश शिंदे, संदीप जगताप, नितीन यादव, सुनील वढणे, मनोज मांडे, बागवान यांनी केले.

# तथागत ग्रुप ने केले विविध क्षेत्रातील नामवंतांना सन्मानित

# तिरस्काराच्या विषारी वातावरणात पुरस्कार बनतो नवसंजीवनी

दैनिक यश सिद्धि न्यूज नेटवर्क बुलढाणा जिन्हा प्रतिनिधी / राहुल साबळे : दि. २७/१०/२०२४ रोजी मेहकर येथील डॉ. बाबासाहेब आंबेडकर वाटिका, अशोका हॉलमध्ये आयोजित राज्यस्तरीय पुरस्कार वितरण, भव्य रक्तदान शिबीर, नेत्र तपासणी शिबिर, सरपंच, पत्रकार, विधितज्ञ, उद्योजक, कला, साहित्य, समाजिक, व राजकीय तसेच गुणवंत विद्यार्थी सत्कार असे विविध कार्यक्रम पंचे आयोजन तथागत ग्रुप महाराष्ट्र संघटनेचे संस्थापक अध्यक्ष संधिप गवई यांच्यावतीने आयोजित करण्यात आले होते. या कार्यक्रमाच्या अध्यक्षस्थानी भाई कैलास सुख-

धाने या कार्यक्रमाचे उद्घाटन म्हणून आफताबजी खान हे होते. प्रमुख उपस्थितांमध्ये तथ-गात ग्रुपचे संस्थापक अध्यक्ष संदीप गवई, रवि मिस्कीन, छोटू गवळी, किशोर गवई, अनिल शर्मा, निसार अन्सारी, वसंता वानखेडे, सिद्धार्थ वानखेडे, भाई दिलीप खरात, अरुणभाऊ डोंगरे, प्रकाश सुखदाणे, युनूस पटेल, गजानन सरकर, विशाल फितवे, मुख्याध्यापिका सौ. मीनल जोहरे, लक्ष्मी कस्तुरे, प्रतिभा गवई, निता पैठणे, उषा सगट, आग्रपाली गवई, कानन मोरे उपस्थित होते. सुरवातीला तथागत गौतम बुद्ध व छत्रपती शिवाजी महाराज, महामत्सा



ज्योतिबा फुले, डॉ. बाबासाहेब आंबेडकर, आण्णाभाऊ साठे यांच्या प्रतिमेचे पुष्पमाला अर्पण करून व दीप प्रज्वलन करून कार्यक्रमाची सुरवात झाली. प्रमुख अतिथींच्या स्वागत, सत्कारानंतर विशाल फितवे यांनी प्रास्ताविक सादर केले. त्यानंतर रक्तदान शिबीर मध्ये मेहकर लोणार येथील ५१ रक्तदात्यांनी रक्तदान करून सहकार्य केले, व नेत्र तपासणी ला वयोवृद्ध लोकांनी प्रचंड प्रतिसाद दिला वर्ग १० वी १२

वी मध्ये प्राविण्य श्रेणीत उत्तीर्ण झालेल्या गोरगरीब, ग्रामीण भागातील विद्यार्थ्यांचा सत्कार करण्यात आला. त्यानंतर मुख्य राज्यस्तरीय पुरस्कार वितरण सोहळ्यामध्ये आलेल्या सर्व मान्यवरांच्या हस्ते स्मृतिचिन्ह, प्रमाणपत्र, भेटवस्तू देऊन सन्मानित करण्यात आले. त्यानंतर भास्कर काळे, आफताबजी खान, भाई कैलास सुखधाने, अनिल शर्मा, किशोर गवई, रवि मिस्किन, संधिप गवई, सिद्धार्थ वानखेडे, गोलडन मॅन भाई दिलीप खरात, अरुणभाऊ डोंगरे, प्रकाश सुखदाणे, युनूस पटेल, गजानन सरकर,

निसार अन्सारी, छोटू गवळी, विशाल फितवे, यांच्या हस्ते आण्णा भाऊ साठे समाजभूषण पुरस्कार व विविध क्षेत्रात उल्लेखनीय कामगिरी करणाऱ्या सर्व पुरस्कार कर्त्यांना पुरस्कार देऊन सन्मानित करण्यात आले. त्यानंतर सौ मीनल जोहरे यांनी मुलींच्या शिक्षणाबाबत आपली भूमिका मांडली. अरुण डोंगरे यांनी यशस्वी मुलांना भावी वाटचालीस शुभेच्छा दिल्यात. सत्काराला उत्तर देताना डॉ. कृष्णा हावरे यांनी अनेक चित्तराकर प्रसंग सांगताना अनेकांच्या डोळ्यात पाणी आले. आपल्या अनुभवसंपन्न भाषणत भास्कर काळे यांनी फुले, शाहू, आंबेडकर यांचा विचार सर्वांनी

मनात रुजविला पाहिजे. शिकवणी वर्ग नसताना अनेक मुलींनी मिळविलेले शिक्षण खरंच प्रेरणादायी आहे असे मत मांडले. अध्यक्षीय भाषणात भाई कैलास सुखधाने यांनी डॉ. बाबासाहेब आंबेडकर यांचा दाखला देत त्यांचा ज्ञानाचा, वाचनाचा विचार रुजविणे काळाची गरज असल्याचे मत मांडले. या कार्यक्रमाचे बहारदार आणि अभ्यासपूर्ण सूत्रसंचालन डॉ. कृष्णा हावरे सर यांनी तर आभारप्रदर्शन युनूस पटेल यांनी केले. उत्कृष्ट कार्यक्रम केल्याबद्दल सर्व मान्यवरांनी तथागत ग्रुप व संधिपभाऊ गवई यांचे कौतुक केले.